

मैनेजमेंट स्टूडेंट्स ने आने वाली पीढ़ी के लिए किया वृक्षारोपण



रायपुर। आईआईएम रायपुर में नए परिसर को हरा-भरा बनाने व अपने आने वाली पीढ़ी के लिए अभी से छांव का प्रबंध करने के लिए वृक्षारोपण कार्यक्रम आयोजित किया गया। इस दौरान बड़ी मात्रा में विभिन्न प्रकार के पौधों को परिसर में लगाया गया। उक्त कार्यक्रम आईआईएम रायपुर के इको क्लब-प्रकृति द्वारा आयोजित किया गया था। छात्रों ने नीम, आम, गुलमोहर, अमरूद जैसे पेड़ लगाए। संस्थान के डायरेक्टर प्रो. भरत भास्कर सहित प्राध्यापकों ने भी वृक्षारोपण में छात्रों का सहयोग किया। छात्रों ने पौधों की रक्षा का भी संकल्प लिया।

पर्यावरण को सुरक्षित और संरक्षित करने अच्छी पहल

इस कार्यक्रम की शुरुआत संस्था के निदेशक द्वारा पहले पौधे को रोपने से की गई। इस दौरान निदेशक ने छात्रों और क्लब को प्रोत्साहित किया और कहा, इस प्रकार की पहल पर्यावरण को संरक्षित व सुरक्षित रखने के लिए महत्वपूर्ण है। आज के समय में जब हर देश पर्यावरण संबंधी शिकायतों से जूझ रहा है, ऐसे में एक-एक कदम बहुत अहम होता है। इस अवसर पर विभिन्न संकायों के स्टूडेंट्स, शिक्षक और सभी कर्मचारी मौजूद रहे और पौधारोपण किया।